
GITANCHIM PALLAM MULLAM 


1990 vorsa thavn Goychea boreach 
iskolamni Konknni madheom ' apnnaylem . 
Mullavea iskolanchea xikovpeank torbez 
korunk Thomas Stephens Konknni Kendran 
Kors suru kele . Hansun Khellun Xikum 
ia bhurgeanchem pustok ani Hansun 
Khellun Xikum - ia ( Teacher's Parent's 
Manual ) toyar korun uzvaddaylim . Tednam 
bhurgeanchea gitank chal laun xikounk 
xikovpeanchi magnni disandis vaddunk 
lagli . Haka lagun bhurgeanchi ruch , 
vixoyanchi vividotay , Goychem soimb , 
lokved , sonvskruti , bhasvijnanik , xikxonnik 
ani noitik totvam motint dovrun sadi sompi 
utram vaprun ami bhurgeam khatir gitam 
boroylim . Hea gitank Xri Eric Ozario hannim 
utrank toxench Konknni sonvskrutik zullta 
toslem songit bosoylem . Tanchea Mandd 
Sobhann pongddachea kolakaramni gitam 
modhur talleamni kesetti khatir gaylim . 

1994 vorsa Hansun Khellun Gavum - ia : Bhag 
1 kesett toyar zali . Tantum 36 gitam asat . 

Bhurgeank xikounk upiogak poddtat 
toslim gitam borounchem kam ' chaluch 
urlem . Novim novim gitam xikounk 
xikovpeanchi magnni vaddot ravli . Haka 
lagun 2000 vorsa Hansun Khellun Gavum 
ia : Bhag 2 kesett toyar zali . Hantum 22 
gitam asat . Tea kesetti ani CD - chim utram 
he pustikent ami dileant . Bhurgeank 
Konknni bhas umdein xikunk him gitam 
upkartolim . 


Pratap Naik , S.J. 

Alto Porvorim 
29 Mars 2007 

HANSAT GAYAT NACHAT 

BHAG 1 


1. AMCHEA DEVA 
Amchea Deva pav ga Saiba 
Ami tuka nomon kortany 
Tujea nanvan Konknni xiktany 
Tum amcho bapuy , tum amchi avoy 
Ami tujim mogall bhurgim 
Ekamekachim bhav bhoinni 
Tujim bhurgim ami Konknni 
Gaytanv sodam tujim gannim . 


Pratap Naik , S.J. 

2. POM POM POM 


e 은 


Pom pom pom 
Mottargaddi 
Mottarint boslea 
Mama mami 
Maman haddleant 
Khub khub khellnnim 
Mamin haddlea 
Il'lixi bavli . 


Lokvedachem Rupantor 


3. XALLEK VOCHUM - LA 

Xallek vochum - ia Somara 
Somara xallek vochum - ia 
Mongexi vochum - ia Mongllara 
Mongllara Mongexi vochum - ia 


Bazarak vochum - ia Budvara 
Budvara bazarak vochum - ia 

Bavli haddum - ia Brestara 
Brestara bavli haddum - ia 
Sungttam khavum - ia Sukrara 
Sukrara sungttam khavum - ia 
Veller vochum - ia Son'vara 
Son'vara veller vochum - ia 
Misak vochum - ia Aitara 
Aitara misak vochum - ia . 


Pratap Naik , S.J. 


4. TOVXEM MAMA TOVXEM 

Tovxem mama tovxem 
Khoinchea khandar gheunchem ? 
Bazarak vhelear vikona 
Ghora haddlear pikona 
Tovxem mama tovxem 
Tachem kitem korchem ? 


Lokvedachem Rupantor 


10 


5. AZO ANI AJI DOGAM - I 
Azo ani aji dogam - i 
Riglim ghuddant 
Ghudda bhitorle komble soglle 
Dhanvle mallear . 


Eka kombeak xenkrem na 
Eka kombeak paktte nant 
Eka kombeak xemptti na 
Eka kombeak nakxi na . 


Eke kombiek nak na 
Eke kombiek pak na 
Eke kombiek dollo na 
Eke kombiek gollo na . 


Lokvedachem Rupantor 

6. EK NAK TUJEM 

Ek nak tujem 
Don kan mhoje 
Tin dolle narlache 
Char pele chayeche 
Panch bottam hatachim 

So daram ghorachim 
Sat bhoinni bhavacheo 
Att diko bhuincheo 
Nov voram ratichim 
Dha peram perichim . 


Pratap Naik , S.J. 

7. ADDKULO RE BUDDKULO 
Addkulo re buddkulo 
Tela tupacho 
Bayeger babu zala 
Finrgi rupacho . 

Lokvedantlem Git 

8. BILU , BILU MAZRA 
Bilu , bilu mazra 
Vocho naka xezara 
Gelear marin tuka 
Davea polear . 


m 


Lokvedantlem Git 


9. BHOBE BHAZ 
Bhobe bhaz bhobe bhaz futtkea koilar 
Baba tuzo mama yeta thonttea boilar . 


Bhobe bhaz bhobe 
bhaz maltent 
Baye tuji mavxi yeta 
palkent . 


Bhobe bhaz bhobe 
bhaz goddache 
Ghoddear bosun mama 
yetat bayeche . 

Papodd bhaz papodd bhaz kailint 
Baye tuji mami yeta mottarint . 


Lokvedachem Rupantor 


10. ASKINA GO PASKINA 
Askina go Paskina 
Udok tapoy go 
Vhoddlea pottacho 
mama yeta 
Tambio lipoy go . 

ade 


0 


Askina go Paskina 
Udok tapoy go 
Vhoddlea pottacho 
mama yeta 
Sabu lipoy go . 
Askina go Paskina 
Udok tapoy go 

Vhoddlea pottacho mama yeta 
Tuvalo lipoy go . 

Lokvedachem Rupantor 


11. CHANDI MAMA 

Chandi mama , 
chandi mama 
Mollbar kiteak 
dhanvtai ? 
Mhozo tuka rag aila 
Mhaka soddun 
polltai ? 


Chandi mama , chandi mama 
Kupant kiteak liptai ? 
Tancho hancho rag mama 
Mhojer kiteak kaddtai ? 


Chandi mama , chandi mama 
Tuka kitem zay ? 

Khatai zalear haddun ditamo 


Duda voili say . 


Pratap Naik , S.J. 


12. PAVS NA UDOK NA 
Pavs na udok na 
Ang koxem pachvem ? 
Pan na beddo na 
Tondd koxem tambddem ? 
Konnalem konnalem ? 
Mhaka sanglear tuvem 
Ditam tuka kellem . 


Panachem ... na na naibe 

na 
Tonnachem ... na na na 
Follachem ... na na na 
Fulachem ... na na na 
Tor konnalem ? 
Kirachem . 


Pratap Naik , S.J. 

13. KOMBLEA BABAMNO 

Komblea babamno sad re 
ghalat 
Amger ek babu zala 
Komblea babamno sad re 
ghalat 
Amger ek bay zalam . 


Lokvedachem Rupantor 


14. AZ TUZO ZOLMA DIS 
Az tuzo zolma dis 
Aileanv ami bhurgim vis 
Hatant gheun mogrim tis 
Diunk tuka godd godd kis . 


Haddlai zalear kek di 
Na zalear nevreo di 
Nevreo naslear chokreo di 
Chokreo naslear choklett tori di . 
Boro zolma dis 

Boro zolma dis ( Priya ) 
Boro zolma dis . 


Sodam tuka mellum 
Sodam tuka mellum ( Priya ) 
Sukhest jivit mellum . 


Pratap Naik , S.J. 


15. CHANI BAYE , CHANI BAYE 

Chani baye , chani baye 
Chiny chiny kiteak kortai ? 
Mogan tuka apoylear 
Dhanvun kiteak vetai ? 


Khaunk tuka peram ditam 
Dhakttim vhoddlim toram ditam 
Tujea pilank hanv khelloytam 
Tuje songi hanvui yetam . 
Chani baye , chani baye 

Pattim tum vocho naka 
Manddier mhoje bosun 
Kanni sang mhaka . 


Pratap Naik , S.J. 


16. AKHO MAKHO TEL MHAKHO 

Akho makho tel makho 
Telkaracho buddkulo futtlo 
Tel ge tel 
Tel tel tel tel tel . 


Lokvedantlem Git 


17. EKA RUKAK BARA KHANDE 

Eka rukak bara khande 
Eka khandeak tis khole 
Eka kholeak don vantte 
Konn te ? Konn te ? 
Vors , mhoine , dis ani rat . 

Lokvedantlem Git 

18. KEANV MEANV GHORE KHAUM 

Keanv meanv ghore khaum 
Patollechim panam khaum 

Ani magir 
1.2 Kutuleo , kutuleo . 


Lokvedantlem Git 


19. RAMESH BABU 
Ramesh babu EST 
Gaddi choloyta 
Mhaka matxem 
vhor mhollear 
Kule dakhoyta . 


Ramesh babu 
Gaddi choloyta 
Mhaka matxem vhor mhollear 
Bhendd haloyta . 


Lokvedantlem Git 

20. GOTTEANT ASA PADDKULO 

Gotteant asa 
paddkulo 
Golleant tachea 
khillkhillo 
Novro mhozo 
babulo 
Lonniacho 
buddkulo . 
Me 
Maddar bosla kavllo 
Bonchint dhorun undra pilo 
Novro mhozo babulo 
Bhangracho kollsulo . 


Ganvant asa mavllo 
Xetant tachea kunvallo 
Novro mhozo babulo 
Roximacho tuvalo . 


Pratap Naik , S.J. 

21. APTTI DHAPTTI 
Aptti dhaptti 
Khaunchem pan 
Sang go bebi 
Mhojem nany 
Sangun begin dhanv.ro 


Lokvedantlem Git 


22. EKE KOMBIECHIM 
Eke kombiechim 
bara tantiam 
Tera kaddlim pilam . 


Kombo - i kallo 
kombi - i kalli 
Pilam koxim dhovim ? 
Kombea kombiek zhogddem zalam 
Pilam tim khoim geleant ? 


Lokvedantlem Git 

23. PONNSAR PONNOS PIKLA 

Ponnsar ponnos pikla 
Tacher bhonyta chani 
Rupan dista ranni 
Hokol bay amchi 
Ove chani 
Rupan dista ranni 
Amchi hokol bay . 
Ponnsar ponnos pikla 
Tacher bhonyta chani 
Rupan dista ranni 

Hokol bay amchi . 
obo 

Pratap Naik , S.J. 

24. BABU AMCHO HANSTA 

Babu amcho hansta 
Hansun hansun nachta 
Nachun nachun khellta 
Khellun khellun poddta 
Babu amcho roddta 
Bay amchem hansta 


☆ 


Pratap Naik , S.J. 


25. KOMBEA KOMBIECHEM 
Kombea kombiechem ekolem zoddem 
Kombo mhonnta apulem khorem . 
1. Kombea tuje dolle 

Kombi bhazta polle . 

2. Kombea tujem xenkrem 

Kombea bail bhenkrem . 
3 . 

Kombea tuji xemptti 

Kombea bail lenytti 
4 . Kombea tuji bonch 

Kombi marta chonch . 
5 . Kombea tujim pakam 

Kombea bail naka 


Lokvedantlem Git 


abbonus 
26. BHATTKARALI SUN 
Bhattkarali sun 
Pez jevta hun 
Papodd khata kurkurit 
Pez jevta sorsorit . 

Lokvedantlem Git 

27. BAYE BAYE 
Baye , baye 
Bãyt polle 
Bãytlea udkak polle 
Udkantle valik polle 
Valichea fulak polle . 
Kitem tem ? Kitem tem ? 
Divo . 

Pratap Naik , S.J. 


28. HODDEKARA 

Hoddekara , hoddekara 
Hadd ga tujem hoddemm 
Hoddear bosun vochum - ia 
Ami dogam holldonnem . 


Holldonneant holldi panam 
Mell’lim zalear haddum - ia 
Patolleo korun khavum - ia 
Hansun khellun nachum - ia . 

Pratap Naik , S.J. 

29. HALTAT TORI VAZONANT 


Haltat tori vazonant 
Loktat tori poddonant . 
Konn tim ? Konn tim ? 
Kanantulim 


Lokvedantlem Git 


30. AILO RE FORSO 
Ailo re Forso 
Kednam - i burso 
Angar kunkuddso 
Jevnnak bosta to 
Pacha pacha korta to . 

Hat dhuina , tondd ghaxina 
Jevnnak bostana 
Ho koslo kanttallo 
To koslo ghannerddo . 

JAH.Os 


Hevtten polloyna 
Tevtten polloyna 
Unddio volltana 
Unddio vollta to 
Boka boka korta to . 


Surr korta , burr korta 
Jevonn jevtana 
Taka gillunk re pavona 
Tachem dholkem bhorona . 

TAO 
Lokvedantlem Git 


31. YO RE BALTO 
Yo re Balto , ghe re koito 
Kator kunvallo 
Baltun katorlo kunvallo 
To biyo naslolo . 


Lokvedantlem Git 

32. HOZAR DOLLE 

Hozar dolle , rakes nhoi 
Matear mukutt ray 
nhoi 
Nachunk huxar 
nachpinn nhoi . 
Konn konn konn 
konn ? 
Ranantulo mor . 


Hozar dolle , rakes nhoi 
Asat xingam gay nhoi 
Uddun dhanvta ghoddo nhoi 

Ranant ravta hoti 
nhoi 

bbon 
Sang sang sang 

. 
Bhivkurem chitoll 
tem 
Bhivkurem chitoll . 


bbb sang 


Lokvedachem Rupantor 

33. RUKAR BOSLA KIR 


Rukar bosla kir 
Magta ambea xir 
Khatai zalear din tuka 
Goddxi goddxi khir . 


Lokvedachem Rupantor 


Toob SOH 

34. MHOZO KOMBO 
Mhozo kombo az melo 
Atam to mhonncho na 
Kokkoddi kokkodda 

Kokko kokko kokkoddi 
Kokkodda . 


Lokvedachem Rupantor 

OG 35. POPAY 

Tea amchea ghora kuxin 
lor Asli ek xezarn 
2. Koxtt gham ' kaddun ti bavddi 

Popayo laytali 
Don rompientli ek morun 
Ek urli jivi 
Atam tevi rompiecheo 
Popayo laytali . 
Age mhoje xezarni 
Vhoddli mãy 
Zay zay zay 
Popay zay 
Ranvchi na 
Tika khelea xivai 
Tichi mhaka apurbay . 


Lokvedantlem Git 

36. HI MADDI TI MADDI 
Hi maddi ti maddi lokoli baba 

Mamachea ghorak tenkoli 
Mamachem ghor kitlem ga 
dur 
Apounk yetit mavlle dhir . 


Biluchea matear 2 
kapddachi ghoddi 
Bilu veta poltoddi 
Tari utor go bilu 
Tari utor go . 


Lokvedantlem Git 

HANSAT GAYAT NACHAT 
BHAG 2 

TOS 


01. MAMA 
Mama mhozo bazarant bosta 
Taji taji bhaji haddta 
Nanvam tanchim sangtam tumkam . 


Karatem vikta ghosallem vikta 
Kande , bottatte , 
kunvalle vikta . 
Tambddi bhaji , vhallchi 
bhaji 
Vikta mama gol gol kobi . 


Poddvollem vikta , 
tomattam vikta 
Bhendde , tovxem , 
mullo vikta . 
Tambddo dudi , Konknno dudi 

Mama vikta vaingim tenddlim . 


Gazor , flavor , bitt haddta 
Chittkimittki , val vikta . 
Palebhaji , methibhaji 
Mama vikta khapri kellim . 


Pratap Naik , S.J. 


02. MHOZO GANV 
Sobit sun'dor mhozo gany 
Sangtam tumkam tachem nanv . 


Udentek nhõy vhanvta 
Ostomtek doria gazta 
Uttorek dongor sobta 
Dokhinnek ran dista . 


Xetam bhattam kullagoram 
Madd maddio ruk zhaddam 
Bagent amche rongit fulam 

Rukar piktat ruchik follam . 


I 


Igorz asa ganvant amchea 
Mon'dir , moxid asat hanga 
Mon’xanchi priti amkam 
Devachi bhokti sodam . 


Pratap Naik , S.J. 


03. BHAGUBAY 
Bhagubay , Bhagubay 
Bhakri bhazta kai ? 
Bhagubay , Bhagubay 
Amkam dita kai ? 
Sallubay , Sallubay 
San'nam korta kai ? 
Sallubay , Sallubay 
Amkam dita kai ? 


Dr Manoharrai Sardessai 

04. VOT GO YETA 
Vot go yeta , pavs go yeta 
Kunkdda makddak login zata 
Hoddear bosun horonn yeta 
Mattvant bosun jevonn zata . 


Ghonnin hovllik sanglea 
Kombi hokol zalea 
Kogull dheddi ravlea 
Salloren sotri dhorlea . 


Makodd zala novro 
Kolo ravla dheddo 
Gitam gayta reddo 
Login layta ghoddo . dille 


Novro hoklek choyta 
Hokol lojen bavta 
Pavs yeta , vot yeta 
Login borem zata . 

Pratap Naik , S.J. 

05. BILUBAY 
Bilubay , Bilubay 
Khoim go axil'lem ? 
Ayin tuje haddlam 
nustem 
Rakhunk boxil'lem . 


Hundir mama , 
Hundir mama 
Khoim re axil'lo ? 
Bukibab nidla ghorant 
Billant boxil'lom . 

Dr Manoharrai Sardessai 


06. KANNI 
Kanni kanni rayachi ranni 
Aikotaleo chovgi zanni 
Chovgancheo char vattleo 
Telan tupan bhorleleo 
Paddean teo omtileo . 
Kiteak re paddea omtileo ? 

Mhataren mhaka vaddunk na 
Kiteak ge mhatare vaddunk 
na ? 
Undran mhoji day vheli . 
Kiteak re undra day vheli ? 
Tichea mazran davli marli . 
Kiteak go mazra davli marli ? 
Babun mhoji mixi oddli . 

Pratap Naik , S.J. 


07. SOGLLO DIS 
Sogllo dis 
Sogllo dis 
Ghoddiall korta 
Ttik ttik ttik . 


12 


IM 


Sogllo dis 
Soglio dis 
Ghoddiall mhonta 
xik xik xik . 
Soal Dr Manoharrai Sardessai 

38 


08. MOLLBANT ZOG ZOG 
Mollbant zog zog zoglancho 
Mollbant ghodd ghodd dholancho 
Podd podd pavsa 
Podd podd podd 
Ghorar amchea 
Zhodd zhodd 
zhodd . 
Ghogo ailo 
pavsacho 
Bongo hanslo sallkacho . 


= 


Dr Manoharrai Sardessai 


09. MUYE , MUYE 
Muye , muye khoim ge baye 

Dhanvtai kiteak mhoje 
fuddem ? 
Billak vetam bhoinnink 
sangtam 


poco 

Godda kuddke vatter poddleat 
Dhavun vochun gheun yeyat 
Faleam tumkam goddxem kortam 
Pavsa disank laddu bandtam . bbo 


Muye , muye khoim ge baye 
Dhanvtai kiteak mhoje fuddem ? 
Vatter vhoddlo opghat zala 
Bhoinnink mhojea mar lagla 
Tankam haddtam , borim kortam 
Magir tankam kamak dhaddtam 
Kam ' kor pott bhor kaido hanga . 

Pratap Naik , S.J. 

10. LADRU PEDRU 
Ladru , Pedru 
Uttleat re 
Uttat ghantti marat 
Ddany ddany ddany 
Ddany ddoddany ddany ddoddany . 


Lokvedantlem Git 

11. AMCHE IXTT 
Amchea ganvche kamgar 
Kam ' korunk huxar 
Tankam lagun ganvkar 
Asat sodam khuxal . 


Xetkar xet 
pikoyta 
Sutar khatt mez 
korta 
Poder undde 
bhazta 
Render sur 

kaddta 
Sonar bhangram korta 
Vollar kanknnam haddta . 


张 


Kharvi nustem dhorta 
Xinvpi kopdde xinvta 
Gonyddi ghoram bandta 
Malli zhaddam layta 

Mochi zotim korta 
Paddeli narl paddta . 


Moddvoll kopdde dhuta 
Mhalo kens kapta 
Kum'bar moddkeo korta 
Dotor vokhtam dita 
Kuroikar chitti haddta 
Posorkar vostu vikta . 


Kamgar amchea ganvche 
Ixtt te amche khore 
Tankam lagun amchem 
Jivit cholta borem . 


Pratap Naik , S.J. 


12. KAKAMAY 
Kakamãy ghora na 
Vol khankek gheun kakamãy 
Aikunk gelea mis . 

Bangdde haddle tis 
Tantlem randle vis 
Tantle thodde gheun kakamay 
Aikunk gelea mis . 


Xenvti haddlim tis 
Tantlim mall’lim vis 
Tantlim thoddim 
gheun Kakamãy 
Aikunk gelea mis . 


Vhoddle dhuvek tis 
Dhaktte dhuvek vis 
Dogam - i dhuvank 
novre Mellcheak 
Bhettounk gelea mis . 


Lokvedachem Rupantor 

13. DO CHO ZALO DORIA 
Do cho zalo doria 
So cho zalo suria 
Suria doriant buddtana 
Veller vochun bosum - ia . 


Mo chem zalem mollob 
Ko chem zalem kup 
Mollbant kupam polleun 
Moza yeta khup . 


Po chi zali patti 
Kho cho zalo khoddu . 
Pattier obheas kortoch 
Ayi dita laddu . 


So chi zali sutti 
Kho cho zalo khell 
Sutti poddtoch khellun 
Sartany amcho vell . 


Bhicaji Ghanekar 
44 


14. BUKI KITEM SANGTA 
Buki kitem sangta ? 
Meany meany meanv . 
Kavllo koso magta ? 
Kav kav kav . 
Vag koso tiddta ? 
Hanv hany hany . 
Babu koso roddta ? 
Keany keany keany . 

Sunno koso 
bhonkta ? 
Bhuk bhuk bhuk . 
Gaddi koxi dhanvta ? 
Zhuk zhuk zhuk . 
-Bokddi koxi roddta ? 
Mem mem mem . 
Bay kitem korta ? 
Pem pem pem . 


MA 


Dr Manoharrai Sardessai 

15. PAVS YETA 
Pavs yeta , pavs yeta 
Bebeanchem git gazta 
Morancho nach zata 
Kupancho rong sangta . 


Pavs yeta , pavs yeta 
Doria varem marta 
Chola , chola vegim kora 
Kogull sangun bhonyta . 


Pavs yeta , pavs yeta 
Pavsa dhonnu sangta 
Tachea satui rongamni 
Pavsa rong khoim asa ? 


Pratap Naik , S.J. 

16. VHODDLEA GÕYAM 
Vhoddlea Gõyam aikat sangtam 
Khobor bori 
Rampnnichem zall ghetlam 
Diun ek hozari 
Kiteak mhonnun vichar nakat 
Mhoji khobori 
Tarleam ani bangddeam modem 
Zata loddayi . 


Olle tarlo , polle kitle ruchicho 
Kailir taka dovorleari 
Chuim chuim mhonncho 
Olle huxar to tarlo , polle jivak boro 
Dhatte motte zaunche zalear 
Tarloch khauncho . 


Vorsam zalim charxim kabar 
Vhoddlea Goyanti 
Doria sogllo aplo korun 
Bangddea rayamni 

Hea disamni pattlam ' ailea 
Vhoddlea tarleanchi 
Dekhun bangddea rayamni 
Maglea mozot rampnnichi . 


Lokvedantlem Git 


17. EK ASLO BEBO 
Ek aslo bebo 
Taka dislo khubo 
Bebean mhollem : 
“ Khubea , khubea 
Vatter kiteak ubo " 
Khubean mhollem : 
“ Bebea , bebea 
sodtam mhozo bhobo " . 


Dr Manoharrai Sardessai 

18. BILUBAY 
Bilubay , bilubay 
Tuka kitem zay ? 
Khatai zalear haddun ditam 
Duda voili say . 


Bilubay , bilubay 
Tuka kitem zay ? 
Postai zalear haddun ditam 
Bhattkarali gay . 


Bilubay , bilubay 
Tuka kitem zay ? 
Nhestai zalear xinvun ditam 
Tambddi bori say 


Bilubay , bilubay 
Khobor kosli kai ? 
Chovthe vellar xivrak jevun 
Pottant bhorlea vay . 


Pratap Naik , S.J. 

19. AKA MHAKA 


Aka mhaka tak naka 
Lonnchea foddi vadd mhaka 
Aka gel'lem takak 
Sunnean dhorlem nakak 
Sodd re sunnea mhojem nak 
Naka mhaka tujem tak . 


Aka mhaka dud naka 
Peje nis puro mhaka 
Aka gel'lem dudak 
Gayen khottaylem hatak 
Gaye mhaka khottay naka 
Dud tujem naka mhaka . 


Pratap Naik , S.J. 

od 20. VOIR 

Voir , voir , voir babu 
Voir tuje hat . 
Bagoy , bagoy , bagoy 
babu 
Bagoy tuji fatt 
Haloy , haloy , haloy babu 
Haloy tuji man 
Donui hatant dhor re 
babu sio TO 
Donui tuje kan . 


Dr Manoharrai Sardessai 


21. UY 
Ek asli uys fustoms 
Tika bhettli muy 
Uyen mhollem : 
“ Muye , muye 
Kiteak choyta bhuim ? ” 

Muyen mhollem " uye baye 
Xennlea mhoji suy ” . 


Dr Manoharrai Sardessai 


22. BORAM TORAM PORAM 

Boram , boram , boram , boram 
Boram konnak zay ? 
Toram , Toram , Toram , toram 
Toram konnak zay ? 
Dixi zalear sovay , sovay 
Boram amkam zay . 
Dixi zalear sovay , sovay 
Toram amkam zay . 
Boram , toram , boram , toram 
Toram porank zay . 
Toram , boram , toram , boram 
Boram porank zay . 


Dr Manoharrai Sardessai 

M 


LOED . 


Hansat Gayat Nachat 

( Bhurgeanchim Gitam 

